

## एक नजर में

**देवी अहिल्या बाई के नाम पर होगा नव निर्मित काम्पलेक्स का नाम, मूर्ति भी लगेगी**  
**धनगर गायत्री समाज ने माना परिषद का आभार, फूल माला पहनाकर व साफा बांधकर किया सम्मान**



मनासा। नगर परिषद द्वारा रानी लक्ष्मीबाई चौराहे पर तीन मंजिला शॉपिंग कॉम्प्लेक्स का निर्माण कार्य चल रहा है जिसका नाम लोकमाता देवी अहिल्या रखा जाएगा। चौराहे पर उनकी मूर्ति भी लगेगी। परिषद की बैठक में इसका प्रस्ताव भी पास हो गया है। इस पर धनगर गायत्री समाज का प्रतिनिधि मंडल नगर परिषद पहुंचा और अध्यक्ष प्रतिनिधि अजय तिवारी, उपाध्यक्ष किशोर जोलान्या और पार्षदगण सहित परिषद का आभार माना समाजजनों ने श्री तिवारी का साफा बांधकर एवं फूल माला पहनाकर स्वागत सम्मान किया। उपस्थित पार्षद प्रवीण जोनवाल व पार्षद प्रतिनिधि दिनेश राठौर का भी सम्मान किया।

धनगर गायत्री समाज द्वारा लोकमाता देवी अहिल्या बाई की जयंती पर मनासा में आयोजित कार्यक्रम में विधायक अनिरुद्ध (माधव) की उपस्थिति में काम्पलेक्स का नाम अहिल्या बाई के नाम पर रखने की घोषणा की गई थी जिसका प्रस्ताव भी नगर परिषद की बैठक में पिछले दिनों मंजूर हो गया है।

नगर परिषद अध्यक्ष प्रतिनिधि अजय तिवारी ने कहा पुण्यश्लोक अहिल्याबाई होल्कर जी भारतीय इतिहास की उन विलक्षण विभूतियों में से हैं, जिन्होंने धर्म, सेवा, न्याय और जनकल्याण को अपने सुशासन का मूल मंत्र बनाया। कठिन परिस्थितियों में भी उन्होंने जिस धैर्य, निष्ठा और आत्मबल के साथ राज्य की बागडोर संभाली वह नारी नेतृत्व की एक आदर्श मिसाल है।

उनका जीवनचरित, भारत की महान सांस्कृतिक विरासत को नारी वेंतना और सेवा भाव के साथ जोड़ते हुए नई पीढ़ी को संस्कारित करने हेतु हमें प्रेरित करता है। आर एव चौराहे पर लोकमाता देवी अहिल्या बाई होल्कर की मूर्ति लगाई जाएगी और नव निर्मित शॉपिंग काम्पलेक्स भी उनके नाम पर रखा जाएगा। परिषद की बैठक में सर्व समिति से प्रस्ताव भी पास हो गया है।

इस अवसर पर बंशीलाल धनगर, महासभा जिला अध्यक्ष किशोर धनकर, सूर्य युवा महासभा जिला अध्यक्ष प्रभु लाल धनगर, हंसराज धनगर, दिलीप धनगर, गोपाल धनगर सरपंच, भवितराम धनगर, रतनलाल धनगर, मोहनलाल धनगर, रमेश दसानि, दिनेश धनगर, विनोद धनगर आदि उपस्थित थे।

## किसानों, व्यापारियों को प्रेरित कर ई-मण्डी-प्रारंभ करवाए-चंद्रा



सभी पात्र किसानों का जे.फार्म एप पर 31 अगस्त तक पंजीयन करवाए- कलेक्टर, कलेक्टर ने ए.पी.सी.समूह विभागों की बैठक में की विभागीय प्रगति की समीक्षा

नीमच। कृषि उपज मण्डी नीमच में किसानों और सभी व्यापारियों को प्रेरित कर ई-मण्डी योजना के तहत कार्य प्रारंभ करवाए। ई-मण्डी योजना के तहत कार्य सुविधा की दृष्टि से और भी आवश्यक मानव संसाधन आउट सोर्स के माध्यम से उपलब्ध करवाकर, ई-मण्डी प्रारंभ करवाए। यह निर्देश कलेक्टर श्री हिमांशु चंद्रा ने गुरुवार को कलेक्टरेट सभाकक्ष नीमच में ए.पी.सी. समूह विभागों के जिला अधिकारियों की बैठक में विभागीय योजनाओं की प्रगति की विभागावार समीक्षा करते हुए दिए। बैठक में जिला पंचायत सीईओ श्री अमन वैष्णव, उप संचालक कृषि श्री पी.एस.पटेल, उप संचालक पशुपालन डॉ.राजेश पाटीदार, उप संचालक उद्यानिकी श्री अतरसिंह कन्नौजी, सहायक आयुक्त सहकारिता श्री राजू डाबर, सहायक संचालक मत्स्य श्री देवदास इनवाली व अन्य अधिकारी उपस्थित थे। बैठक में कलेक्टर ने प्रधानमंत्री सुक्ष्म खाद्य उन्नयन योजना के तहत इस साल 210 हितग्राहियों को लाभांशित करने के लिए प्रकरण तैयार करवाकर बैंकों को प्रस्तुत करने के निर्देश उद्यानिकी विभाग को दिए। उन्होंने अगस्त 2025 तक 50 प्रकरणों में स्वीकृति जारी करवाकर, हितग्राहियों को लाभ प्रदान वितरित करने के निर्देश भी दिए। कलेक्टर ने कृषि विभाग के मैदानी अमले के माध्यम से सभी पात्र किसानों एवं उनके कृषि यंत्रों का जे.फार्म एप पर पंजीयन करवाने के भी निर्देश दिए।

पशुपालन विभाग के के.सी.सी. कार्य की प्रगति की समीक्षा में कलेक्टर ने गांवों में विशेष शिविर आयोजित कर शेष सभी पशुपालकों के के.सी.सी. बनवाने, इस कार्य में पंचायत सचिवों का भी सहयोग लेने के निर्देश दिए। कलेक्टर ने पशुओं में नरल सुधार के लिए 30 हजार पशुओं में सेक्स सार्टेंट सीमन करवाने के निर्देश भी पशुपालन विभाग को दिए। मत्स्यपालन विभाग की समीक्षा में कलेक्टर ने मोरवन डेम में 200 केज लगवाने के लिए हितग्राहियों का चयन करने, व्यापारिक निर्माण का लक्ष्य पूर्ण करने और सभी 8 स्टाफ फिश पार्लर का निर्माण कार्य भी तेजी से पूरा करवाने के निर्देश सहायक संचालक मत्स्य को दिए।

## नया में सविदा आधार पर रखे जाएंगे

### जूनियर सिविल इंजीनियर

पीआईसी ने श्रीमती चोपड़ा की अध्यक्षता में करोड़ों रूपए के विकास कार्यों को दी स्वीकृति



नीमच। नगर पालिका परिषद नीमच की पीआईसी (प्रेसिडेंट इन काउंसिल) की बैठक 16 जुलाई बुधवार को नगर पालिका कार्यालय स्थित नया अध्यक्ष कक्ष में नया अध्यक्ष श्रीमती स्वाति गौरव चोपड़ा की अध्यक्षता एवं मुख्य नगर पालिका अधिकारी श्रीमती दुर्गा बामनिया की उपस्थिति में आयुक्त की बैठक में उपस्थित समस्त पीआईसी सदस्यों (सभापति) ने एजेंडे में शामिल 45 प्रस्तावों में से 44 प्रस्ताव को पारित कर विभिन्न बांडों में करोड़ों रूपए के विकास कार्यों सहित जनहित के अनेक प्रस्तावों को अपनी मंजूरी प्रदान की। बैठक में नगर पालिका में सिविल इंजीनियर की कमी को देखते हुए सविदा आधार पर जूनियर सिविल इंजीनियर रखने के प्रस्ताव को भी मंजूरी दी गई। बैठक में नया अध्यक्ष श्रीमती चोपड़ा के साथ ही पीआईसी सदस्य श्रीमती वंदना खडेलवाल, श्रीमती छाया जायसवाल, श्री धर्मेश पुरोहित, श्री मनोहर मोटवानी, श्रीमती कुसुम अशोक जोशी, श्री दारासिंह यादव, श्री नीरज अहीर तथा कार्यालय अधीक्षक श्री कन्हैयालाल शर्मा सहित नगर पालिका की विभिन्न शाखाओं के प्रभारी अधिकारी उपस्थित थे। कार्यालय अधीक्षक श्री कन्हैयालाल शर्मा ने बताया कि बैठक में विभिन्न बांडों के सड़कों के लिए सीमेंट कंक्रीट कार्य, डामरीकरण कार्य, नाला निर्माण, पेंवर ब्लॉक कार्य, नाली निर्माण कार्य जैसे करोड़ों रूपए के विकास कार्यों एवं सफाई उपकरण क्रय करने, सफाई जनसर्वकों हेतु जैकेट क्रय करने, स्वतंत्रता दिवस फ्लूटबॉल स्पर्धा के आयोजन, कम्प्यूटिटी हॉल डेम निर्माण, नीमच सिटी मट के पास सौन्दरीकरण व पूलिया निर्माण, घंटाघर पर नई चड़ी लगवाने सहित अनेक कार्यों की प्रशासकीय एवं वित्तीय स्वीकृति प्रदान की गई।

# फिल्मों से प्रेरित होकर कर रहे थे चंदन की तस्करी, 4.5 करोड़ का लाल चंदन जब्त

पिपलियामंडी थाना पुलिस के हथ्थे चढ़े अंतर्राज्यीय चंदन चोर गिरोह के सदस्य

मंदसौर। पुलिस अधीक्षक अभिषेक आनंद के निर्देश पर जिलेभर में संगठित अपराधियों व तस्करी के खिलाफ चल रही सख्त कार्रवाई के तहत पिपलियामंडी थाना पुलिस को बड़ी सफलता हाथ लगी है।

थाना प्रभारी निरीक्षक शिवांशु मालवीय के नेतृत्व में गठित पुलिस टीम ने लाल (रक्त) चंदन की अंतर्राज्यीय तस्करी में लिप्त गिरोह के दो सदस्यों को गिरफ्तार किया है। उनके कब्जे से 2260 किलोग्राम वजनी लाल चंदन के 180 गठे बरामद किए गए हैं, जिसकी अंतर्राष्ट्रीय बाजार में अनुमानित कीमत करीब 4.5 करोड़ रुपये आंकी गई है।

फिल्मों से मिली तस्करी की



प्रेरणा- प्रारंभिक पूछताछ में

आरोपियों ने खुलासा किया है कि वे फिल्मों से प्रेरित होकर इस

अवैध धंधे में उतरे। पुलिस ने दिनांक 16 जुलाई 2025 को वाहन चेकिंग के दौरान आयुक्त रूक्मिणी कर्माकर स्कू 44, क्र 7371 से भारी मात्रा में चंदन जब्त किया।

गिरफ्तार आरोपी-1. यतिंद्र पिता विष्णुलाल राठौर, उम्र 34 वर्ष, निवासी दलपतपुरा, थाना जौन 2. अजय पिता श्यामलाल भील, उम्र 19 वर्ष, निवासी दलपतपुरा, थाना जौन

फरार आरोपी- राजेन्द्र उर्फ राजू भाई उर्फ सलीम भाई पिता सालीग्राम पाटीदार, निवासी गोंगरपुरा, पुलिस ने आरोपियों के खिलाफ धारा 303(2), 317(5) ब्रह्म, म.प्र. वन उपज अधिनियम 2000 की धारा 21, 22 एवं भारतीय वन अधिनियम 1927 की धारा 26, 33, 42 के तहत मामला दर्ज कर विवेचना

प्रारंभ कर दी है।

कौन-कौन रहे इस सराहनीय कार्यवाही में शामिल इस कार्यवाही में निरीक्षक शिवांशु मालवीय, उनी नितिन कुमावत, सजिन संतोष मुनिया, प्र.आर. वसीम खान प्र.आर. जीवन राठौर, प्र.आर. पुष्पेन्द्र सिंह, प्र.आर. विनोद नामदेव (थाना दलोदा), आर. वी.पी. सिंह (कोतवाली), आर. उदल सिंह, और आर. दिलीप मेघवाल का विशेष योगदान रहा। विशेष जानकारी- लाल चंदन (रक्त चंदन) एक दुर्लभ प्रजाति है, जो भारत में मुख्य रूप से आंध्र प्रदेश के दक्षिण-पूर्वी घाटों—शेषाचलम, वेलिंगोडा, लंकामाला और पालकोटा पर्वत श्रृंखलाओं में पाई जाती है। इसकी अवैध तस्करी अंतर्राष्ट्रीय बाजार में भारी मांग के चलते होती है।

## भानपुरा में 4 घंटे में 8.5 इंच बारिश, रेवा नदी उफान पर

### ओसरना में जलभराव से रास्ता बंद, प्रशासन मुस्तैद

भानपुरा। मंदसौर जिले की भानपुरा तहसील में शुक्रवार को हुई मूसलाधार बारिश ने जनजीवन अस्त-व्यस्त कर दिया। बोते 4 घंटे में क्षेत्र में 8.5 इंच वर्षा दर्ज की गई, जिससे रेवा नदी सहित कई नदियां-नाले उफान पर हैं। गांधीसागर से लेकर भानपुरा तक के अंचल में कई गांव जलमग्न हो गए हैं। भानपुरा के जीवनदायिनी कही जाने वाली रेवा नदी इस समय रौद्र रूप में है। अरावली पहाड़ियों से गिरते झरनों में अत्यधिक वेग के कारण छोटे-बड़े महादेव सहित कई पर्यटन स्थलों पर प्रशासन ने प्रतिबंध लगा दिया है। इसके बावजूद कुछ पर्यटक जोखिम लेकर वीडियो रोल बनाते देखे गए, जिन्हें प्रशासन ने तत्काल रोका। तहसील के ग्राम ओसरना में भारी



जलभराव के चलते गांव का मुख्य मार्ग पूरी तरह बंद हो गया है। मौके पर एसडीएम गरोट राहुल चौहान, एसडीओपी विजय कुमार यादव, तहसीलदार, थाना प्रभारी एवं एसडीआरएफ की टीम मौजूद है और

राहत कार्य जारी है। एसडीओपी विजय कुमार यादव ने बताया कि सुरक्षा के लिहाज से छोटे-बड़े महादेव मंदिर क्षेत्र में प्रवेश पूर्णतः प्रतिबंधित कर दिया गया है। उन्होंने जनता से अपील की है कि ऐसे

स्थानों से दूर रहें जहां नदी-नाले उफान पर हैं। वहीं ग्राम पंचायत संघरा में भी बारिश का कहर देखने को मिला है। गांव के कई घरों में पानी घुस चुका है। प्रशासन राहत कार्य में जुटा हुआ है और स्थिति पर नजर बनाए हुए है।

## जिला प्रशासन, एसडीआरएफ द्वारा ओसरना, बोरदा और ढाबा से 10 लोगों को सुरक्षित स्थानों पर शिफ्ट किया

स्थिति शांतिपूर्ण एवं पूरी तरह से नियंत्रण में

कलेक्टर श्रीमती गर्ग ने प्रभावित क्षेत्र का निरीक्षण किया

मंदसौर। कलेक्टर श्रीमती अदिति गर्ग ने गरोट, भानपुरा क्षेत्र के वर्षा से प्रभावित क्षेत्र का मौका मुआयना किया। निरीक्षण के दौरान स्थानीय प्रशासन, एसडीआरएफ टिम को लोगों को सुरक्षित स्थान पर पहुंचाने के निर्देश दिए। आम नागरिकों की आवश्यक व्यवस्था सुनिश्चित करने के निर्देश दिए। गरोट अनुभाग की तहसील भानपुरा में निरंतर वर्षा से मुख्य रूप से तीन ग्राम प्रभावित हुए हैं। एसडीआरएफ की टीम और स्थानीय स्तर पर ग्राम ओसरना, बोरदा और ढाबा से तत्काल 2 परिवारों के 10 लोगों को सुरक्षित स्थानों पर शिफ्ट किया गया है। घरों में पानी घुस जाने से स्थानीय निकाय



किसी प्रकार की कोई जनहानि नहीं हुई है, स्थिति पूरी तरह से नियंत्रण में है, भारी वर्षा की चेतावनी को देखते हुए

अत्यधिक वर्षा के कारण जो नुकसान हुआ है उसके आकलन के लिए राजस्व अमला लगातार कार्य कर रहा है।

## नशे से दूरी है जरूरी अभियान : मंदसौर पुलिस ने 65 स्कूलों में दिलाई शपथ

मंदसौर। पुलिस मुख्यालय भोपाल के निर्देशानुसार जिले में 15 से 30 जुलाई तक चल रहे 15 दिवसीय विशेष जनजागरूकता अभियान नशे से दूरी है जरूरी के अंतर्गत मंदसौर पुलिस द्वारा जिले के 65 विद्यालयों में विद्यार्थियों को नशे के दुष्परिणामों से अवगत कराते हुए नशे से दूर रहने की शपथ दिलवाई गई। यह अभियान पुलिस अधीक्षक अभिषेक आनंद, एएसपी तेरसिंह

बघेल व एएसपी गरोट श्रीमती हेमलता कुरील के निर्देशन में चलाया जा रहा है। अभियान के तहत जिले के थानों व चौकियों के अंतर्गत आने वाले स्कूलों, कॉलेजों, सार्वजनिक स्थानों पर रैलियों, पोस्टर, बैनर, नुकड़ नाटक और भाषणों के माध्यम से जागरूकता फैलाई जा रही है।

पुलिस अधीक्षक द्वारा वाय.डी. नगर क्षेत्र के स्कूलों में, एएसपी

बघेल द्वारा कोतवाली क्षेत्र में, एवं एएसपी कुरील द्वारा सीतामऊ क्षेत्र के स्कूलों में विद्यार्थियों को संबोधित किया गया। जिले के सभी थाना प्रभारियों द्वारा भी अपने-अपने क्षेत्रों के स्कूलों में जागरूकता कार्यक्रम आयोजित किए गए। मंदसौर पुलिस का यह अभियान आगामी दिनों तक भी जारी रहेगा और नशा मुक्ति के संदेश को जन-जन तक पहुंचाया जाएगा।

## स्वच्छता सर्वेक्षण

देश में 16वां व प्रदेश की नगर पालिकाओं में नीमच ने पाया चौथा स्थान

# धन्यवाद नीमच... स्वच्छता सर्वेक्षण में लगाई 97 नंबर की ऊंची छलांग

नीमच। स्वच्छता सर्वेक्षण 2024 के परिणाम घोषित होते ही नीमच नगर पालिका सहित संपूर्ण शहर में खुशी छा गई। स्वच्छता सर्वेक्षण 2024 के परिणाम में नीमच शहर ने देश में 50 हजार से 3 लाख तक की आबादी वाली निकायों में पूरे देश में 16वां एवं प्रदेश में 15वां तथा मध्यप्रदेश की नगर पालिकाओं में चौथा स्थान प्राप्त किया है, जिसमें डोर टू डोर कलेक्शन में 100 प्रतिशत, सार्स सेमिग्रेशन में 57 प्रतिशत, वेस्ट जनरेशन कार्य में 99 प्रतिशत, डम्पसाइट रिमिडेशन में 100 प्रतिशत, क्लीननेस रेसिडेंड एरिया में 100 प्रतिशत, क्लीननेस कमिश्नल एरिया में 100 प्रतिशत, क्लीननेस



नगर पालिका की स्वास्थ्य विभाग की पूरी टीम, शहर की जनता, संकल्प पर्यावरण संस्था, स्वच्छ भारत संस्था, समस्त पार्षदगणों, मीडिया कर्मियों, स्वच्छता एम्बेसडर, स्वच्छता मित्रों एवं नपा स्टॉफ को बधाई देते हुए सभी का आभार व्यक्त किया है। स्वच्छता सर्वेक्षण में नीमच की इस उपलब्धि पर नया अध्यक्ष श्रीमती चोपड़ा ने मुख्य नगर पालिका अधिकारी श्रीमती दुर्गा बामनिया, स्वास्थ्य सभापति श्री धर्मेश पुरोहित व पार्षदगणों के साथ

मीडिया कर्मियों की उपस्थिति में प्रभारी स्वास्थ्य अधिकारी, स्वच्छता निरीक्षक, स्वच्छता पर्यवेक्षकों का पुष्पमाला पहनाकर सम्मान किया। इस अवसर पर नया अध्यक्ष श्रीमती चोपड़ा ने कहा कि यह सफलता नगर पालिका के स्वास्थ्य अमले की कड़ी मेहनत, तत्कालीन सीएमओ, स्वच्छ भारत संस्था, संकल्प पर्यावरण संस्था, शहर की जनता व सभी पार्षदगणों के अप्रतिम सहयोग का प्रतिफल है, जिसके कारण नीमच शहर ने

स्वच्छता सर्वेक्षण में काफी अच्छी रैंक प्राप्त की है। इस कार्य में हमें सांसद श्री सुधीर गुप्ता, विधायक श्री दिलीपसिंह परिहार, जिला कलेक्टर श्री हिमांशु चंद्रा, डिप्टी कलेक्टर श्री धावे जी का भी पूर्ण सहयोग एवं मार्गदर्शन प्राप्त हुआ। इस उपलब्धि पर नगर पालिका कार्यालय में आयोजित संक्षिप्त कार्यक्रम के दौरान नया अध्यक्ष श्रीमती चोपड़ा व सीएमओ श्रीमती बामनिया ने प्रभारी स्वास्थ्य अधिकारी श्री दिनेश टांक, स्वच्छता निरीक्षक श्री

भारतसिंह भारद्वाज, श्री भेरूलाल अहीर, श्री अविनाश घेंघट, श्री गोपाल नरवाले व पूर्व में सीएमओ का दायित्व संभालने वाले श्री जमनालाल पाटीदार, पूर्व में स्वास्थ्य अधिकारी का काम संभालने वाले श्री कन्हैयालाल शर्मा के साथ ही श्री सादिक खान सहित उपस्थित स्वच्छता पर्यवेक्षकों का पुष्पमाला पहनाकर एवं मिठाई खिलाकर सम्मान किया। श्रीमती चोपड़ा ने कहा कि अगर इसी तरह सभी का सहयोग मिलता रहा और शहर की

जनता और ज्यादा जागरूकता के साथ सहयोग करेगी तो हम निश्चित ही आगामी समय में पहला नंबर प्राप्त कर सकते हैं। श्रीमती चोपड़ा ने कहा कि शीघ्र ही एक बड़ा कार्यक्रम आयोजित कर शहर को स्वच्छ बनाने में सहयोग करने वाले सभी सहयोगियों का सम्मान किया जाएगा। इस अवसर पर नगर पालिका के सभापति प्रतिनिधि श्री अशोक जोशी, पार्षद श्री रामचंद्र धनगर, श्री दुर्गाशंकर भील, श्री रूपेन्द्र लोकास, श्री कमल शर्मा, श्री अरुण प्रजापति, श्री विष्णु राठौर, श्री आलोक सोनी, श्री योगेश कविश्वर, श्री विनीत पाटनी, श्री शशि कल्याणी, कार्यालय अधीक्षक श्री कन्हैयालाल शर्मा, लेखाधिकारी श्री जमनालाल पाटीदार, राजस्व शाखा के श्री टेकचंद बुनकर, एनयुएलएम शाखा के श्री प्रवीण आर्य, स्वास्थ्य विभाग के श्री शुभम उपाध्याय सहित नगर पालिका के अधिकारी व कर्मचारी उपस्थित थे।